

## عورت کی شہادت

پسٹنس ڈاکٹر مفتی سید شجاعت علی قادری (سابق رکن اسلامی نظریاتی کونسل پاکستان)

اسلامی نظریاتی کونسل میں رہتے ہوئے ہمارے بزرگ علماء، اساتذہ، اور مفتیان کرام نے جو علمی و فقہی خدمات انجام دیں ان کی ایک جھلک کے طور پر ہم انہی صفحات پر انشاء اللہ نو قانونی فتاویٰ اور فقہی تحریریں شائع کرتے رہیں گے، جو کونسل میں زیر بحث سناؤں پر پیش کی گئیں..... اس سلسلہ کی نسیب اول کے طور پر درج ذیل مقالہ پیش قارئین ہے جو مفتی سید شجاعت علی قادری رحمۃ اللہ علیہ نے کونسل میں زیر بحث موضوع (عورت کی شہادت کی شرعی حیثیت) کے حوالہ سے ۱۹۹۱ء میں تحریر فرمایا تھا..... اور اسے کونسل میں پیش کیا تھا..... آج بھی اس مقالہ کی اہمیت واضح ہے اور اس سے استفادہ کیا جاسکتا ہے۔

الحمد لله وكفى وصلوة الله على رسوله وعلى عباده الذين اصطفى .

ان احکام کو جو قرآن و سنت میں صراحتاً بیان ہوئے ہیں اور جن پر آج تک امت مسلمہ کا اجماع ہے امتیازی قوانین قرار دینا اسلام سے مذاق اڑانے کے مترادف ہے اور کسی مسلمان سے اس کی توقع نہیں کی جاسکتی۔ عورت کی شہادت کے سلسلے میں قرآن و سنت، اجماع امت میں صریح احکام موجود ہیں، اور تمام آئمہ مجتہدین مقبولین کی صراحتیں موجود ہیں۔ میں اختصار کے ساتھ ان تمام اولہ کو درج کرتا ہوں، واللہ ولی التوفیق۔

دومردوں یا ایک مرد اور دو عورتوں کی شہادت:

ارشاد باری تعالیٰ ہے،

۱۔ و استشهدوا شہیدین من رجالکم فان لم یكونا رجلین فرجل وامرأتین معن ترضون من الشہداء ان تضل احداهما فنذکر احدہما الاخری، (البقرہ ۲: ۲۸۲)

اور اپنے میں سے دو مردوں کو (ایسے معاملے کے) گواہ کر لیا کرو اور اگر دو مرد نہ ہوں تو ایک

☆ احکام: لوگوں کی ضرورت کے وقت گرانی کی نیت سے غلہ کو روکنا احکاماً کربھاتا ہے ☆

مرد اور دو عورتیں جن کو تم گواہ پسند کرو (کافی ہیں) کہیں ان میں سے ایک بھول جائے تو دوسری اسے یاد دلاوے۔

اس آیت کی رو سے تمام مالی معاملات مثلاً بیع اجارہ رہن اقرار اور غصب وغیرہ میں ہی مذکورہ بالا نصاب شہادت ہے۔ احناف کے نزدیک تمام مالی امور نیز نکاح، رجعت اور طلاق کے مسائل میں مردوں کے ساتھ عورتوں کی شہادت قابل قبول ہے مگر حدود اور قصاص میں قابل قبول نہیں ہے۔ حافظ ابن قیم نے بھی اس رائے کو ترجیح دی ہے۔ امام مالک آئمہ شافعیہ اور دیگر بہت سے فقہاء کا مذہب بھی یہی ہے کہ عورتوں کی شہادت صرف مالی امور اور ان کے تعلقات میں قابل قبول ہے، حدود و قصاص، نکاح، طلاق اور رجعت کے احکام و مسائل میں قابل قبول نہیں ہے۔ عورت کی گواہی قبول نہ کرنے پر خلفاء راشدین صحابہ اور تابعین کی روایتوں سے استدلال کیا گیا ہے۔ چند روایات یہ ہیں۔

(۱) عن علی انه لا تجوز شهادة النساء في الطلاق ولا في النكاح ولا في الدماء ولا الحدود (المحلی ۳۹۷/۹ کو کنز العمال ۷/۲۵)

ترجمہ: حضرت علیؑ سے روایت ہے کہ عورتوں کی شہادت طلاق نکاح خون اور حدود میں جائز نہیں۔

(۲) کوصح عن ابراهيم النخعي انه لا يجوز شهادة النساء في الطلاق ولا في النكاح ولا في الحدود (المحلی ۳۹۷/۹)

ترجمہ: اور ابراہیم نخعی سے روایت صحیحہ منقول ہے کہ طلاق نکاح اور حدود میں عورتوں کی شہادت جائز نہیں ہے۔

(۳) کوصح عن الحسن البصري لا تجوز شهادة النساء في الحدود ولا في جراح العمد (المحلی ۳۹۷/۹)

ترجمہ: اور حسن بصری سے مروی ہے کہ عورتوں کی شہادت حدود اور قصاص جرح لگانے کے بارے میں مقبول نہیں۔

(۴) عن حماد بن ابی سليمان لا تقبل شهادة النساء في الحدود (المحلی ۳۹۷/۹)

ترجمہ: حماد بن ابی سلیمان سے مروی ہے کہ عورتوں کی شہادت حدود میں قبول نہیں کی جائے گی۔

(۵) قال سفیان الثوری فی احد قولہ تقبل المراتان مع رجل فی القصاص و فی الطلاق و النکاح و فی کل شیء حاشا الحدود و یقبلن منفردات فیما لا یطلع علیہ الا النساء. (المحلی. ۳۹۷/۹)

سفیان ثوری نے اپنے ایک قول میں فرمایا دو عورتوں کی گواہی ایک شخص کے ساتھ قصاص میں طلاق میں نکاح میں اور برہنہ میں قبول کی جائے گی سوائے حدود کے اور تہا عورتوں کی گواہی قبول کی جائے گی ایسی چیزوں میں جن پر صرف عورتیں ہی مطلع ہوتی ہیں۔ ایسی صورت میں سفیان کے قول سے استدلال کرتے ہوئے قصاص و دیت کے معاملے میں عورتوں کی گواہی کے جواز کا قول کرنا صراحت غلط ہے۔ حضرت امام زفر کا قول ہے کہ کسی بھی معاملہ میں عورت کی شہادت تہا، یعنی جب اس کے ساتھ مرد نہ ہو، قبول نہ کی جائے گی۔

(۶) عبد الرحمن عن سفیان الثوری عن برد عن مکحول قال، لا تجوز شهادة النساء الا لابی الدین. (المحلی. ۳۹۶/۹)

ترجمہ: عبد الرحمن نے سفیان ثوری سے، انہوں نے برد سے اور مکحول سے روایت کی ہے کہ عورتوں کی شہادت دین کے علاوہ کہیں جائز نہیں۔

(۷) عن ابن ابی سبرہ عن موسیٰ بن عقبہ عن القعقاع عن ابن عمر لا تجوز شهادة النساء و حدھن الاعلیٰ ما لا یطلع علیہ غیرھن من عورات النساء و حملھن و حیضھن. (المحلی. ۳۹۶/۹)

ترجمہ: ابن ابی سبرہ نے روایت کی موسیٰ بن عقبہ سے انہوں نے القعقاع سے ابن عمر سے کہ تہا عورتوں کی گواہی صرف انہی امور میں جائز ہے جن پر صرف عورتیں ہی مطلع ہوتی ہیں نیز حمل اور حیض کے معاملات میں۔

(۸) عن ابراہیم بن ابی یحییٰ عن ابی ضمیرہ عن ابیہ عن جدہ عن علی لا تجوز شهادة النساء محتاحن ینکون معین رجل و عن عطاء مثل هذا و عن عمرو بن عبد العزیز مثله. صحیح تنہد ابی الدین. (۳۹۶/۹)

ترجمہ: ابراہیم بن ابی یحییٰ نے روایت کی ابیہ سے اپنے باپ سے اپنے دادا سے حضرت علیؑ سے روایت کرتے ہیں کہ صرف عورتوں کی شہادت جائز نہیں یہاں تک کہ ان کے ساتھ کوئی مرد ہو۔ اور عطاء سے بھی ایسی

☆ اجارہ: کسی چیز کے عین معلوم مکان و زمین معلوم قیمت پر فروخت کرنا اجارہ ہے ☆

ہی روایت ہے اور عمر بن عبدالعزیز سے بھی ایسی ہی روایت ہے۔ اور عطاء اور عمر بن عبدالعزیز دونوں سے یہ صحیح روایتیں ہیں۔

(۹) عن سعید بن المسیب وعبدالله بن عتبة لانتقبل النساء الا في ما لا يطلع عليه غيره. (المحلى. ۳۹۶/۹)

ترجمہ: اور میدان میں مسیب اور عبداللہ بن عتبہ سے روایت ہے کہ عورتوں کی گواہی صرف انہی معاملات میں قبول ہوگی جن پر انہی کے علاوہ کسی اور کو اطلاع نہیں ہوتی۔

(۱۰) احمد بن محمد بن الحسن بن محبوب عن محمد بن الفضيل. قال سالت ابا الحسن الرضا عليه السلام قال..... ولا تجوز شهادتهن في الطلاق ولا في الدم شيخ

الطائفة ابو جعفر محمد بن حسن الطوسي (الاستبصار. تہوان ۲۳/۳ نمبر ۷۳)

ترجمہ: احمد بن محمد بن حسن بن محبوب محمد بن فضیل سے روایت کرتے ہیں انہوں نے کہا میں نے ابوالحسن الرضا علیہ السلام سے دریافت کیا انہوں نے فرمایا عورتوں کی گواہی طلاق اور قصاص میں جائز نہیں۔

(۱۱) سہل بن زیاد عن ابی نجران عن مثنی الحنات عن ذرارہ قال، سالت ابا جعفر علیہ السلام عن شهادة النساء..... قلت تجوز شهادة النساء مع الرجال في الدم

قال لا. (الاستبصار. ۲۳/۳)

ترجمہ: سہل بن زیاد ابونجران سے مثنی حنات سے ذرارہ سے روایت کرتے ہیں انہوں نے کہا کہ میں نے ابوجعفر علیہ السلام سے عورتوں کی بابت دریافت کیا تو میں نے کہا کہ کیا عورتوں کی گواہی مردوں کے ساتھ قصاص میں قبول ہے آپ نے فرمایا نہیں۔

(۱۲) احمد بن محمد بن محبوب عن ابراهيم الخارقي قال سمعت ابا عبد الله عليه السلام يقول..... ولا تجوز في الطلاق ولا في الدم. (الاستبصار. ۲۳/۳ نمبر ۷۵)

ترجمہ: احمد بن محمد بن محبوب سے ابراہیم الخارقی سے روایت کرتے ہیں انہوں نے کہا کہ میں نے سنا ابوعبداللہ علیہ السلام کو وہ فرماتے تھے عورتوں کی گواہی طلاق اور قصاص میں جائز نہیں۔

(۱۳) زوی احمد بن محمد بن محمد بن بنان بن محمد بن ابیہ عن ابن ضميرة عن السكوني عن جعفر عن ابیہ عن علی بن علیہم السلام انه كان يقول..... شهادة النساء لا تجوز في

طلاق و لانکاح و لافى حدود الله الافى الديون وما لا يستطع الرجال النظر اليه  
(الاستبصار، ۱۳/۲۵ نمبر ۸۰)

ترجمہ: احمد بن محمد بن محمد بن محمد سے ان کے باپ سے ابن ضمیرہ سکونی سے جعفر سے ان کے باپ سے  
حضرت عائشہ سے روایت کی آپ فرماتے تھے عورتوں کی گواہی طلاق نکاح حدود میں جائز نہیں۔ صرف  
دیون میں اور ان معاملات میں جائز ہے جن کا مشاہدہ مرد نہیں کر سکتے۔

(۱۴) وعن عطاء مثل هذا وعن عمر بن عبد العزيز مثله صح عنهما. (المحلى  
۳۷۸/۸)

ترجمہ: اور عطاء سے ایسی ہی روایت ہے (جیسی کہ حضرت علی رضی اللہ تعالیٰ عنہ سے ہے)۔

جیسا کہ مندرجہ بالا روایات سے معلوم ہوا کہ حضور اکرم ﷺ کے عہد مبارک میں اور خلفاء راشدین  
تا یسعیں اور آئمہ مجتہدین سب ہی کے نزدیک حدود و قصاص میں عورتوں کی گواہی کی کوئی گنجائش نہیں۔  
حضور اکرم ﷺ کے عہد کی کوئی ایک مثال بھی ایسی موجود نہیں کہ جس میں کسی خاتون پر حدود و قصاص  
کو جاری کیا گیا ہو نہ ہی خلفاء راشدین کے عہد کا کوئی ایسا مستند واقعہ سامنے آیا اور چونکہ لوگ احکام  
دین سے واقف تھے، اس لئے کوئی خاتون اس قسم کے معاملات میں گواہی دینے کو گھر سے نکلی ہی  
نہیں، اس کے برخلاف مرد گواہیاں دیتے رہے اور فیصلے ہوتے رہے۔ عورتوں کی گواہی حدود و قصاص  
میں قبول نہ کر کے عورتوں پر کوئی ظلم نہیں کیا گیا ہے۔ اس لئے اس پر کسی دور میں خواتین کی طرف سے  
احتجاج بھی نہیں ہوا۔ بلکہ عورتوں نے اپنے لئے اس معاملہ میں آسانی سمجھی دراصل یہاں حدود و قصاص  
میں عورت کی گواہی قبول نہ کرنا محض مہم کو شک کا فائدہ دینے کے لئے ہے جو شریعت کا حکم بھی ہے  
اور مشابہ بھی ہے، لہذا ایسے معاملات جن میں شک کا فائدہ نہیں دیا جاتا ہے وہاں عورتوں کی گواہی مقبول  
ہوتی ہے، جس کے معاملات میں بھی عورت کی گواہی تعزیری سزا دینے کے لئے قبول کی جائے گی، لہذا  
یہ خدشہ درست نہیں کہ اس طرح اکثر قائل چھوٹ جائیں گے اور جیسا کہ معلوم ہے تعزیری سزا میں قتل  
کیا جا سکتا ہے، لہذا قصاص و دیت کی حد تک عورت کی گواہی قرآن و سنت کی روشنی میں قبول نہ کی  
جاسکتی ہے، عورت کی توبہ نہیں ہے، بلکہ مہم کو شک کا فائدہ دینے کے لئے ہے۔

۱۵۱۵: خرید و فروخت کے معاملہ کو ختم کرنا ۱۵۱۵ لکھا ہے

مذاہب اربعہ

احادیث و آثار کے بعد ضروری معلوم ہوتا ہے کہ خواتین کی شہادت سے متعلق ائمہ مجتہدین کی آراء اور فیصلوں کا بھی ذکر دیا جائے۔ یہ امر واضح رہنا چاہئے کہ ائمہ مجتہدین متوہمین کی اہمیت تشریح اسلامی میں ناقابل انکار ہے، جس معاملہ میں ان حضرات کے درمیان اختلاف پایا جاتا ہو وہاں تو امت مسلمہ کے لئے یہ سہولت میسر آ جاتی ہے کہ کسی ایک کے قول پر عمل کر لیں بشرطیکہ ایسی ضرورت درپیش ہو کہ اپنے امام کا قول و مذہب چھوڑنا پڑے، لیکن جہاں یہ تمام آئمہ متفق ہوں تو یہ سمجھنا چاہئے کہ یہ امت مسلمہ کی اجتماعی رائے اور متفقہ فیصلہ ہے اسی اجماع کو قرآن کریم میں سبیل متوہمین قرار دیا گیا ہے فرمان الہی ہے:

وَجَمْعٌ غَيْرِ سَبِيلِ الْمُؤْمِنِينَ نُوَلِّهِ مَا تَوَلَّوْا وَنُصَلِّهِمْ جَهَنَّمَ وَنِسَاءً تَصْبِرْنَ (النساء: ۱۱۵)

ترجمہ تو ہم اس کو اسی راہ پر چلائیں گے جو اس نے اختیار کی ہے اور متوہمین کی راہ کے علاوہ کسی اور راہ کی پیروی کی اور اس کو جہنم میں داخل کریں گے اور وہ برا ٹھکانا ہے۔

امت مسلمہ کے اجتماعی فیصلوں سے گریز کو زبان رسالت میں شذوذ قرار دیا ہے۔

حضور اکرم صلی اللہ علیہ وسلم نے فرمایا..... مَنْ شَذَّ شَذَّ لِي النَّارِ..... ترجمہ: جس نے الگ راستہ اختیار کیا وہ تنہا جہنم میں ڈالا جائے گا۔

اگر غور کیا جائے تو قرآن و سنت کے بعد امت مسلمہ کے ان اجتماعی فیصلوں کی برکت ہی سے اسلام آج تک اپنی اصل شکل میں موجود ہے اور فقہاء اسلام کی ذمہ داری ہے کہ اسلامی شخص کی حفاظت کریں اور خرق اجماع سے احتراز کریں۔

رفیق، اللہ نگار (الاحل) (زکوة)

زکوة کے قدیم و جدید مسائل کا احاطہ کرنے والی، نئے انداز کی کتاب

زکوة کے مسائل..... تالیف مفتی محمد رفیق الحسنی

ناشر: جامعہ اسلامیہ مدینہ العلوم گلستان جوہر بلاک ۱۵ کراچی

☆ صحیح معریتہ التانس: شمار کا ایک یا دو مرتبہ جال پھینکنے کو فروخت کرنا۔ (حدایہ)

### ۱۔ حنفیہ

حنفیہ نے شہادت کو درج ذیل اقسام میں تقسیم کیا ہے۔

(الف) زنا کی شہادت اس کے لئے چار مردوں کا ہونا ضروری ہے۔ اور اس کی دلیل قرآن کریم کی آیات ہیں۔

والتي ياتين الفاحشة من نسائكم فاستشهدوا عليهن اربعة منكم (النساء: ۱۵)

ترجمہ: اور وہ عورتیں جو تمہاری عورتوں میں سے زنا کا ارتکاب کریں، تو ان پر تم انہوں میں سے چار مرد گواہ طلب کرو۔

(ب) نولاجاء واعليه باربعة شهداء (النور: ۱۳)

ترجمہ: تو وہ اس پر چار مرد گواہ کیوں نہ لائے۔

(ج) (والذین یرمون المسحصات، ثم لم یاتوا باربعة شهداء فاجلدوهم ثمانین جلدۃ (النور: ۴)

ترجمہ: اور وہ لوگ جو پاک دامن عورتوں پر الزام (زنا) رکھتے ہیں پھر چار گواہ نہ لائیں۔ تو ان کو اسی کوڑے مارو۔

اسی آیت کی روشنی میں حضرت عمرؓ نے ان تین اشخاص پر حد قذف لگانے کی جہتوں نے مغیرہؓ کے خلاف زنا کی شہادت دی تھی اور چونکہ تم نے کہا کہ میں نے دونوں کو ایک لحاف میں دیکھا تھا اس سے زائد کچھ نہیں۔

بلال بن امیہ نے حضور اکرم صلی اللہ علیہ وسلم سے گزارش کی اگر میں کسی شخص کو اپنی بیوی سے زنا کرتے دیکھوں تو کیا اس کو قتل کر دوں؟ آپ نے فرمایا نہیں چار گواہ لاکو، انہوں نے عرض کی جب تک میں گواہ لاکوں گا مجرم بھاگ جائے گا آپ ﷺ نے فرمایا:

اربعة شهداء والاحادیس ظہور تک، چار گواہ لاکو اور نہ تمہاری بیوی پر کوڑے لگیں گے۔

یہ واقعہ اس اعتراض کو حل کرنے کے لئے کہانی ہے کہ اگر زنا کے وقت مرد نے عورت سے اور کوئی نہ ہو تو پھر تہاہ عورت کی گواہی کافی ہوتی ہے۔ اب یہ واقعہ خود عہد رسالت میں ہوا اگر آپ ﷺ نے اس کے ثبوت کے لئے چار مرد گواہوں کو ضروری قرار دیا اور ایک مرد کی گواہی بھی قبولی نہ فرمائی، اس

☆ صحیح من مزید بیہولی کی تیغ (یعنی جو زیادہ قیمت لگائے گا اسی کو شے فروخت کی جائے گی)

ضرورت کا اظہار ہمارے دور میں کیا جا رہا ہے نذول قرآن کے دور میں بھی تمہی مگر اللہ کے حکم میں کوئی تبدیلی نہیں کی گئی۔

سرقہ، حرابہ، قصاص اور دوسری حدود کی شہادت میں دوسروں کا ہونا ضروری ہے ان امور میں عورتوں کی شہادت مقبول نہیں اور اس کے دلائل یہ ہیں۔

(الف) حضور اکرم صلی اللہ علیہ وسلم کا ارشاد ہے ”أَدْرُوَ الْحَدُودَ دَبَالِشِبَهَاتٍ“  
ترجمہ: حدود کو شبہات کی وجہ سے ختم کر دو۔

حدود کی سزائیں انتہائی عبرت انگیز اور مثالی ہیں اور یہ عین معقول بات ہے کہ ایسی سزائوں کے ثبوت کے لئے انتہائی مستند شہادتیں ہوں، اسلام نے عورت کا معاشرہ میں جو کردار متعین کیا ہے اس کا لازمی تقاضا ہے کہ عورت بالعموم ان جرائم کے مشاہدے سے دور ہی رہتی ہے اس لئے اس کا ان جرائم کو بخوبی دیکھنا اور ان میں شہادت دینا قدرے مشکوک ہے۔

(ب) یہ درست ہے کہ قرآن کریم میں جو احکام ہیں ان میں عام طور پر مذکر کے صیغے استعمال کئے گئے ہیں لیکن حکم میں مرد و زن دونوں شریک ہیں جیسے

اقیموا الصلوٰۃ، آتوا الزکوٰۃ، اطیعوا اللہ وغیرہ لیکن شہادت کے باب میں معاملہ قدرے مختلف ہے، عورت کی شہادت کو صرف مالی معاملات میں ذکر کیا گیا ہے وہ بھی اس طرح کہ فسان لم یکوننا رجلین فرجل وامرئان (البقرة: ۲۸۲) ترجمہ: پس اگر دو مرد نہ ہوں تو ایک مرد اور دو عورتیں۔

اس سے اس امر کی صراحت ہوتی ہے کہ بنیادی طور پر عورت کی شہادت کو قبول نہیں کیا گیا ہے صرف ہر جہ مجبوری اس کی شہادت مانی گئی ہے اور وہ تنہا نہیں بلکہ اس شرط کے ساتھ کہ ایک عورت اور ہونیاز ایک مرد بھی ہو۔ آپ کہہ سکتے ہیں کہ اصل شہادت تو مرد ہی کی ہے دو عورتیں ایک مرد کا بدل ہیں یہ شبہ بدلیت عورت کی شہادت کو مشکوک کرتا ہے قدرے مشکوک شہادت مالی معاملات اور بعض دوسرے معاملات میں تو چلائی جاسکتی ہے لیکن جن معاملات کے بارے میں صراحت ہے کہ وہ شہادت سے ختم ہو جاتے ہیں مقبول نہیں۔

پھر امام زہری کی روایت ہے کہ۔



مضت السنة من لدن رسول الله صلى الله عليه وسلم والخليفين من بعده لاشهادة للنساء في الحدود والقصاص (نصب الرابہ ۷۹/۳)

ترجمہ: حضور اکرم ﷺ اور ان کے بعد دونوں خلفاء کے عہد سے یہ سنت چلی آ رہی ہے کہ حدود و قصاص میں عورتوں کی شہادت مقبول نہیں۔

(ج) دو عورتوں کی شہادت رکھنے کی وجہ خود قرآن کریم میں بیان کی گئی ہے ان تضلل احدهما فصدكو احدهما الاخرى۔ ترجمہ: اس اندیشہ سے کہ اگر ان دونوں میں سے کوئی ایک بھول جائے تو دوسری یاد دلا دے۔

اس آیت کا مفہوم یہ نہیں ہے کہ شہادت ایک دے گی اور دوسری صرف موجود رہے گی بلکہ دونوں شہادتیں دیں گی اور مرد گواہوں کے برخلاف ایک ساتھ دیں گے۔ اور ہر ایک کے بارے میں بھول جانے کا اندیشہ اور خطرہ یکساں طور پر ہے۔ اور اگر کسی نے ادائے شہادت میں غلطی کی تو ان کے لئے یہ رعایت ہے کہ باہمی مشورے سے صحیح بات یاد کر کے گواہی دیں۔ حالانکہ مرد گواہوں میں اگر گواہی دینے وقت اختلاف ہو جائے تو ان کی گواہی مشکوک قرار پاتی ہے۔ امام ابوحنیفہ کے نزدیک دو گواہوں کی گواہی میں لفظ اتحد ضروری ہے جب کہ صاحبین کے نزدیک دونوں گواہیاں معناتمہ چونی چاہئیں (فتح القدیر ۷/۶، البدای ۶/۲۷۷)

عام طور پر اسلامی معاشرہ میں کوئی خاتون گھر سے تبا نہیں نکلتی ہے خاص طور پر عدالت وغیرہ جیسے مقامات پر وہ کسی ساتھی کی مشاقتی ہوتی ہے اللہ تعالیٰ نے خواتین کی فطرت کے عین مطابق گواہی میں دو عورتوں کو رکھا ہے اور جہاں مجبوری ہے وہ صورتیں مستثنیٰ ہیں۔

(۱) حضرت ابوسعید خدری سے مروی ہے کہ حضور اکرم ﷺ نے فرمایا۔

الیس شهادة المرأة مثل نصف شهادة الرجل؟ قلنا بلی یارسول الله (بخاری باب شهادة النساء)

ترجمہ: کیا عورت کی شہادت مرد کی شہادت کے نصف کی طرح نہیں ہے۔

اب جہاں تبا عورت کی شہادت مقبول قرار دی گئی ہے وہ دوسرے نصوص کی وجہ سے اس حکم عمومی سے مخصوص ہے اور یہ چیز نصوص شرعیہ میں بکثرت ہے مگر مخصوص اسی درجہ کا ہونا چاہئے جس درجہ کا مخصوص عندہ ہے محض اپنی مرضی اور پسند سے تخصیص نہیں ہو سکتی ہے۔

☆ بیخ باہامہ الجربانح یا مشتری کہے اگر میں نے بیخ پر پتھر پھینک دیا تو تم میں (ہمارے درمیان) بیخ ہوگی

۲۔ وہ امور جو عام طور پر مردوں سے پوشیدہ رہتے ہیں یا جن کی طرف مردوں کا دیکھنا جائز نہیں ان میں دو عورتوں کی شہادت بلکہ ایک عورت کی شہادت بھی کافی ہے۔ اس کے دلائل یہ ہیں۔  
(الف) حضور اکرم ﷺ کا فرمان ہے۔

شهادة النساء جائزة فيما لا يستطيع الرجال النظر اليه (نصب الرأية ۸۰/۳)  
ترجمہ: عورتوں کی شہادت جائز ہے ان چیزوں میں جن کی طرف مرد نگاہ نہیں کر سکتے ہیں۔  
(ب) حضرت حذیفہ کا قول ہے۔

اجاز رسول الله صلى الله عليه وسلم شهادات القابلة على الولادة (نصب الرأية ۸۰/۳)

ترجمہ: حضور ﷺ نے دائی کی گواہی کو ولادت کے سلسلہ میں جائز قرار دیا۔

(ج) ظاہر ہے کہ ان امور کو خواتین بخوبی مشاہدہ کر سکتی ہیں اور پھر ان سے حدود ثابت نہیں کی جارہی ہیں جو شہادت سے ساقط ہو جاتی ہیں۔

(د) عبدالرزاق نے اپنی مصنف میں امام زہری سے روایت کی ہے کہ

مضت النسقان تجوز شهادة النساء فيما لا يطلع عليه غيره من ولادات النساء  
وعيوبهن (کنز العمال فی سنن الاقوال ۲۲/۷)

ترجمہ: عورتوں کی گواہی ان امور میں جائز ہے جن پر ان کے علاوہ کوئی مطلع نہیں ہوتا ہے جیسے ولادت اور نسوانی عیوب۔

عن ابن عمر قال لا تجوز شهادة النساء وحدهن الاعلى ما لا يطلع عليه الاهن من عورات النساء وما يشبه ذلك من حملهن وحيضهن (کنز العمال فی سنن الاقوال ۲۲/۷)

حضرت ابن عمر رضی اللہ عنہ سے مروی ہے آپ نے فرمایا کہ تمہا عورتوں کی شہادت صرف انہی امور میں جائز ہے جن پر صرف وہی مطلع ہوتی ہیں مثلاً عورتوں کے خفیہ مقامات حمل اور حیض وغیرہ۔

مرحبہ بالجد

حقوق و معاملات، مٹلاخ، ڈراما، نکاح، طلاق، وصیت، وقف وغیرہ ان تمام امور میں ایک

☆ خیار عیب: خرید کردہ چیز کو کسی عیب نکلنے کی وجہ سے واپس کرنے کا اختیار رکھنا ☆

مرد اور دو عورتیں نصاب شہادت ہے۔ اس کے دلائل یہ ہیں۔

(الف) (استشہدوا شہیدین من رجالکم، فان لم یکنوا رجلین فرجل وامرأتان ممن

ترضون من الشہداء (البقرہ: ۲۸۲)

ترجمہ: دو مردوں کو ایسے معاملے کے گواہ کر لیا کرو اور اگر دو مرد نہ ہوں تو ایک مرد اور دو عورتیں، جن کو تم گواہ پسند کرو (کافی ہیں)

## مالکیہ

مالکیہ کے نزدیک کسی چیز کو ثابت کرنے کے لئے درج ذیل شہادتیں ہونی چاہئیں۔

(۱) زنا کے لئے چار مرد ضروری ہیں اس میں عورتوں کی گواہی مقبول نہیں۔

(۲) جو امور مالی نہیں اور ان پر عموماً مرد مطلع ہوتے ہیں جیسے نکاح، طلاق، رجعت، شراب نوشی، ہتھی، وکالت، قتل، عدان میں دو مردوں کا ہونا ضروری ہے ان میں عورتوں کی شہادت مقبول نہیں۔

(۳) مالی امور، مالی حقوق، جیسے شفعہ، اجارہ، قتل، خطا، قرض، بیع، وشراء وغیرہ، اس میں دو مرد، ایک مرد اور دو عورتیں ضروری ہیں۔ یہاں بھی تنہا عورتوں کی گواہی مقبول نہیں۔

(۴) وہ امور جن پر عموماً مرد مطلع نہیں ہوتے ہیں، جیسے ولادت، بکارت ان میں دو عورتوں کی گواہی کافی ہے۔

(۵) بعض معاملات میں ایک عورت کی گواہی کافی ہے جیسے ثبوت رضاعت (تیسرا ۱۰/۷۰ او با بعد)

## شافعیہ

شافعیہ کے نزدیک شہادت کی اقسام یہ ہیں۔

(۱) زنا بلواطت، مردہ کے ساتھ بظہنی اور جانور کے ساتھ بظہنی ایسے جرائم میں چار مرد گواہ ضروری ہیں۔ خواہ سزا حد کی ہو یا تعزیری کی۔

(۲) مال خواتین، بیوہ یا ین یا منقذہ یا کوئی عقد جس میں مال کا ذکر ہو جیسے بیع، مال، ہرکن، شفعہ، وراثت وغیرہ دو مرد یا ایک مرد اور دو عورتیں۔

(۳) شراب کی حد، قنصاق، ہتھی، نکاح، طلاق، رجعت وغیرہ میں دو مرد یا ایک مرد اور دو عورتیں ضروری ہیں، اس لئے کہ زہری سے مروی ہے کہ عورتوں کی گواہی حدود، نکاح اور طلاق میں مقبول

☆ توکیل: جس تصرف کا خود مالک ہے غیر کو اس تصرف میں اپنے قائم مقام کر دینا ☆

نہیں۔

(۴) وہ امور جو صرف عورتیں دیکھتی ہیں جیسے بکارت وغیرہ اس میں دوسرے یا ایک مرد اور دو عورتیں یا چار عورتیں کافی ہیں کیونکہ یہاں ضرورت ہے۔

(۵) صرف ایک شخص کی گواہی سے رمضان کا چاند ثابت ہوگا (نواشی تخریج المحتاج ۱۰/۲۳۵) و ما بعد

### حتمیہ

ان کے نزدیک گواہی کی سات قسمیں ہیں۔

(۱) زنا اور لواطت میں، چار مردوں ہی کی گواہی مقبول ہوگی۔

(۲) کسی شخص کو فقیر اسی وقت قرار دیا جاسکتا ہے جب اس کی قوم کے تین عاقل شخص اس امر کی گواہی دیں کہ یہ شخص فاقہ زدہ ہو گیا ہے۔

(۳) تمام حدود میں دوسروں کی گواہی ضروری ہے کیونکہ زہری کا قول ہے۔

مضت السنة على عهد النبي صلى الله عليه وسلم الاقبل شهادة النساء في الحدود.

(۴) نکاح، طلاق، نسب، وصیت وغیرہ امور جو نہ تو مزاکے قبیلہ سے ہیں اور ان پر عام طور سے مرد مطلع ہوتے ہیں ان میں دوسروں ہی کی گواہی مقبول ہوگی۔

(۵) موضع (زخم کی ایک قسم) اور دوسرے زخموں میں ایک طبیب کی گواہی مقبول ہے اگر وہ نعل سیکس ورنہ دو ہی چاہئیں۔

(۶) مالی امور میں دوسرے یا ایک مرد اور دو عورتیں ضروری ہیں۔

(۷) وہ امور جن پر مرد مطلع نہیں ہوتے ہیں ان میں ایک عورت کی گواہی بھی مقبول ہے۔ ابو خطاب ابن عمر سے روایت کرتے ہیں کہ حضور اکرم صلی اللہ علیہ وسلم نے فرمایا رضاعت میں ایک عورت کی گواہی قبول ہوگی لیکن زیادہ احتیاط اس میں ہے کہ دو ہوں (کشاف الفتاوح ۶/۳۵۰)

### امامیہ

امامیہ، شیعہ فقہ کی رو سے شہادت کی قسمیں یہ ہیں۔

(۱) چاند اور طلاق میں عورتوں کی شہادت مقبول نہیں، تباہ عورتوں کی شہادت حدود میں مقبول نہیں۔

(۲) زخموں میں اور نعل میں ایک مرد اور دو عورتوں کی شہادت مقبول ہے لیکن عورتوں کی شہادت سے

قصاص واجب نہیں ہوگا دیت ہوگی۔

(۳) دیون میں مردوں کے ساتھ اگر عورتیں ہیں تو شہادت مقبول ہے۔

(۴) بیکارت اور عورت کے پوشیدہ عیوب میں تنہا عورتوں کی شہادت مقبول ہے۔ بلکہ اس جیسے معاملات میں اگر ایک ہی عورت میسر ہو تو اس کی شہادت مقبول ہے۔

(۵) اور المختصر النافع میں ہے کہ زنا کے ثبوت کے لئے چار مرد، یا تین مرد اور دو عورتیں ضروری ہیں یعنی ان کی گواہی سے رجم کی سزا ہو سکتی ہے اور محض چار عورتوں سے کوڑے مارے جاسکتے ہیں رجم نہ ہوگا اور چھ عورتوں اور ایک مرد کی گواہی یا صرف عورتوں کی گواہی زنا میں مقبول نہ ہوگی۔

(۶) بہائم سے وہی اور مردہ سے وہی میں دو عادل مردوں کی گواہی ضروری ہے، تنہا عورتوں کی گواہی یا مردوں کے ساتھ ملکر ان کی گواہی مقبول نہ ہوگی (المختصر النافع۔ ۲۸۷-۲۹۲-۳۰۰، کفایۃ الاحکام شرائع الاسلام)

### زید یہ

شیعہ زید یہ کے نزدیک شہادت کی تفصیل یہ ہے۔

(۱) زنا کے لئے چار مردوں کی "اصالہ" گواہی ضروری ہے شہادت علی الشہادۃ کافی نہ ہوگی۔ زنا میں عورتوں کی گواہی معتبر نہیں، اسی طرح فروع کی گواہی معتبر نہیں۔

(۲) شراب نوشی، ہتھیار، ہتھیار اور قصاص میں دو مردوں کی گواہی اصالیہ ضروری ہے اس میں عورتوں کی گواہی مقبول نہ ہوگی۔

(۳) وہ امور جن پر مرد عموماً مطلع نہیں ہوتے ہیں ان میں ایک عادل عورت کی گواہی مقبول ہوگی۔

(۴) مذکورہ امور کے علاوہ دوسرے معاملات میں دو مرد، ایک مرد، دو عورتیں کافی ہیں (شرح الاذکار: ۱۸۵/۳)

### اباضیہ

شیعہ اباضیہ کے نزدیک یہ تفصیل ہے۔

(۱) رجم، کوڑوں، قطع، یہ تعزیر، نکال اور حد میں عورتوں کی نہ تنہا مقبول ہے اور نہ مردوں کے ساتھ حد میں عورتوں کی گواہی مطلقاً مرد ہے۔

(۲) وہ امور جن پر مرد عموماً مطلع نہیں ہوتے ہیں ان میں عورتوں کی گواہی مقبول ہے لیکن اس میں اختلاف ہے کہ محض ایک عورت کافی ہوگی یا دو یا چار (شرح نیل الاوطار: ۶/۵۸۳، ما بعد)

☆ خیار شرط: کسی چیز کو خریدنے، دینے یا نہ لینے کا اختیار رکھنا ☆

## ظاہریہ

ان کے نزدیک شہادت کی یہ تفصیل ہے۔

(۱) زنا میں چار عادل مسلمان مردوں کا ہونا ضروری ہے یا ہر مرد کے بجائے دو عورتیں۔ لہذا تین مرد دو عورتوں، دو مرد چار عورتوں یا ایک مرد چھ عورتوں یا آٹھ عورتوں کی گواہی مقبول ہوگی۔

(۲) حدود و قصاص، نکاح، طلاق، رجعت اور دوسرے حقوق میں دو مسلمان مرد، ایک مرد دو عورتوں یا چار عورتوں کی گواہی ضروری ہے۔

(۳) حدود کے علاوہ دوسرے معاملات میں ایک مسلمان عادل مرد یا دو عورتوں کی گواہی مدعی کی بیمن کے ساتھ مقبول ہوگی۔

(۴) رضاعت میں ایک عادل مرد یا ایک عورت کی گواہی مقبول ہے۔ (المحلی ۸/۲۸۵)

ہم نے نہایت اختصار کے ساتھ دنیائے اسلام اور کل امت مسلمہ کے معروف فقہی مذاہب میں شہادت کے سلسلہ میں مذاہب کو یک جا کر دیا ہے ان مذاہب کے علاوہ اگر کوئی قول ملتا ہے تو وہ محض شاذ ہوگا جس کا حکم از روئے حدیث ہم پہلے بیان کر آئے ہیں ان تمام آئمہ کے اجماع سے یہ ثابت ہوتا ہے کہ عورت کی گواہی تنہا صرف ان ہی معاملات میں مقبول ہے جن میں مرد کی رسائی نہیں ہے اور وہ معاملات قیاس پر نہیں چھوڑے گئے ہیں بلکہ فقہاء نے ان کو وضاحت سے بیان کر دیا ہے۔ یعنی ولادت رضاعت، عیوب نساء اب اس تفصیل کے بعد اگر ہم سے یہ مطالبہ کیا جائے کہ ہم ہر معاملہ میں عورت کی گواہی کو مرد کے برابر قرار دے دیں تو یہ قرآن و سنت اور اجماع امت کے خلاف مطالبہ ہے اور کوئی مسلمان اس کے خلاف سوچ بھی نہیں سکتا ہے۔

اشکال اردو کیا جا رہا ہے کہ حد زنا میں تنہا عورتوں کی شہادت بھی مان لی جائے بلکہ یہ مطالبہ کیا جا رہا ہے کہ محض ایک عورت کے استقاضہ پر ہی حد جاری کر دی جائے تو تفصیل بالا سے معلوم ہوتا ہے کہ کسی فقہ میں بھی لاسجوز شہادۃ النساء بحساحتی یکون، معین رجل و عن عطاء مثل هذا و عن عمر بن عبد العزیز مثله صح عنہما (المحلی ۸/۲۷۸)

ترجمہ عورتوں کی تنہا شہادت کہ ان کے ساتھ مرد نہ ہو جائز نہیں اور عطاء اور عمر بن عبد العزیز رحمۃ اللہ علیہ سے بروایت صحیح یہی منقول ہے۔

اس سے معلوم ہوا کہ عطاء کی صحیح روایت وہی ہے جس پر امت مسلمہ کا اجماع ہے اور اگر ان کا کوئی قول اس کے خلاف ہے تو وہ غیر صحیح ہے اور اگر فرض کریں کہ عطاء کے دو قول ہوں تو ہم عطاء کے اس قول کو اہمیت دیں گے جس کو پوری امت مسلمہ کی تائید حاصل ہے جیسا کہ اس جیسے معاملات

☆ صاحبین: فقہ میں صاحبین سے مراد امام ابو یوسف و امام محمد ہیں۔ (رحمہما اللہ تعالیٰ)

میں کہا جاتا ہے۔ اور اس طرح وہ اجماع کی مخالفت کے اعتراض سے بھی بچ جائیں گے اور کیا خبر کہ عطاء نے اپنے پہلے قول سے اس لئے رجوع کر لیا ہو اور یہ دوسرا قول امت مسلمہ کی اجماعی فکر کے مطابق کیا ہو اور اگر یہ فرض کیا جائے کہ عطاء کے دونوں قول ہیں تو ہم ایسے مضطرب اقوال پر امت مسلمہ کے اجماع کو چھوڑ کر کیوں توجہ دیں۔

ہم قرآن و سنت نیز اجماع امت کے حوالے سے ثابت کر چکے ہیں کہ تمام امت مسلمہ نے عورت کی شہادت کو مرد کے مساوی قرار نہیں دیا ہے بلکہ تنہا عورت کی شہادت کو لائق اعتناء ہی نہیں گوارا ہے سوائے ان مقامات کے جن کی تصریحات نصوص میں موجود ہیں۔ اب اس کے بعد ہم اس امر کے مخفی نہیں بنائے گئے ہیں کہ قوانین اسلام کو لوگوں کی خواہشات کے مطابق ڈھال دیں۔ اگر خدا خواستہ اس جیسے اجماعی مسئلہ میں کج روی اختیار کی گئی تو اللہ کے دین کی حصار میں ایک ایسا شگاف پڑے گا جس کو پرکرا ممکن نہ ہوگا۔ نعوذ باللہ من۔۔۔۔۔ اور پھر وہی ہوگا جو حق تعالیٰ نے فرمایا ہے۔

(۱) ولا تتبع اھواء ہم عما جاء ک من الحق (المائدہ: ۳۸)

(۲) لمن ترضى منك اليهود ولا النصارى حتى تتبع ملتهم (البقرة: ۱۲۰)

ترجمہ: (اے محمد صلی اللہ علیہ وسلم) آپ سے یہود و نصاریٰ ہرگز راضی نہ ہوں گے یہاں تک کہ آپ ان کے دین کی پیروی کرنے نہ لگ جائیں۔

جیسا کہ قرآن کریم کی اس آیت میں رہنمائی کی گئی ہے اسلام کے قوانین پر اعتراض کرنے والے کسی حقیقی مشکلی کا ازالہ نہیں چاہتے ہیں بلکہ ان کا ہدف اسلامی قوانین کے تار و پود کو کھینچنا ہے۔

جہاں تک اس امر کا تعلق ہے کہ بعض اوقات قتل ایسے مقامات پر ہوتے ہیں کہ جہاں سوائے عورتوں کے یا ایک عورت کے کوئی دیکھنے والا نہیں ہوتا ہے ایسی صورت میں کیا مقدمہ خون رائیگاں جائے گا۔

اس کا جواب یہ ہے کہ قتل کی گواہ اگر صرف ایک عورت ہی ہے تو اس سے قصاص تو ثابت نہ ہوگا لیکن اسلامی عدالت اس صورت میں تعزیری سزا دے سکتی ہے اور تعزیری سزا تو قرآن کی شہادت نیز دوسرے طرق اثبات سے بھی ہو سکتی اور یہ تعزیری سزا سختہ سے سخت بھی ہو سکتی ہے۔

اگر معاملہ کسی خاتون کی جبرا اور بربڑی کا ہے جہاں اس خاتون کے ذمہ کوئی اور گواہ نہیں تو اس کا حل بھی اسلامی قانون میں موجود ہے اور ہمارے بعض فقہاء نے ان کی سزا حد تک کی ہے۔

ایسی صورت میں زنا کا دعویٰ دائر نہ کیا جائے بلکہ خرابہ کا مقدمہ دائر کیا جائے۔ ان کی سزا بھی گواہوں میں سے ان کے مطابق فیصلہ کر۔۔۔۔۔